

७. लुम्बिनी प्रदेश बुटवलमा प्रदर्शनीका लागि छनोट भएका स्टार्टअप व्यवसायहरू

क्र.सं	आवेदकको नाम, ठेगाना	व्यवसाय/उद्यमको नाम	व्यवसायको मुख्य विशेषता	सम्पर्क नं.
१	अभिषेक थापा, कोहलपुर ११, बांके	Advance WASH Mart Pvt. Ltd.	छिटो, विश्वसनीय र उच्च गुणस्तरको पानी परीक्षण सेवाहरू प्रदान गर्दै आएको। आधुनिक विधि र प्रभावकारी व्यवस्थापनका कारण सरकारी प्रयोगशालामन्दा बढी भरपर्दो भएको।	९८५८०४२२२४
२	आकृति विष्ट, सुविधानगर ६, भैरहवा	AURALITH BIT	भैरहवामा IT Company तथा fIT Institute दुवै अवधारणालाई एकसाथ अगाडि बढाउने अग्रणी संस्था हो। केवल Training center मात्र नभएर वास्तविक Software Development Practical industry experience प्राप्त गर्ने अवसर पाउंछन्।	९८६७२२३७२२
३	ऋयन ज्ञवाली, सैनामैना ६, रुपन्देही	सैनामैना प्रभु बाटेको धुप	ल्वड, सुकुमेल, श्रीखण्ड, कपुर धुप, साल धुप लगायतका पदार्थ प्रयोग गरि धार्मिक स्थल लगायतका स्थानमा बाटेको धुप उत्पादन र विक्री वितरण गर्दै आएको। नौ जनालाई रोजगारी दिएको।	९८१४४०६६२९
४	कर्मराज रोकाया, बुटवल १२ नयांगाउं	ए.के.बी. एग्रो फार्म	मौरी पालन सहित तालिम प्रदान मह प्रसोधन गर्ने सोचका साथ अघि बढिएको। मौरी पालन सम्बन्धी तालिम समेत प्रदान गरिदै आएको। नियमित रुपमा व्यवसाय संचालन तथा संघ संस्थाहरूलाई आत्मनिर्भर बनाउदै आएको।	९८५७०७२६६१
५	गोकुल प्रसाद पाण्डे, बुटवल-२ रुपन्देही	पिक्सल वेभ स्टुडियो	उच्च गुणस्तरको भिडियो सामग्री निर्माण गरि ग्राहकमैत्री व्यवहार गर्दै आएको। सामाजिक संजालको प्रयोग माफर्त ग्राहकसंग प्रत्यक सम्पर्क गरि काम गर्दै आएको। साथै रोजगारी सिर्जना समेत गरिएको।	९८४७०७०७१५
६	तुल्सीराम रेग्मी, सैनामैना, ११ रुपन्देही	इको दोस्ती नेपाल प्राली	घिरौलाको जाली, प्राकृतिक र प्लाष्टिक रहित स्क्रबर, छाला र भांडा सफा गर्न उपयुक्त, थाकलबाट बनेको हस्तनिर्मित परम्परागत टोपी, साथै पुन प्रयोग गर्न मिल्ने थाकलको व्याग उत्पादन गर्दै आएको।	९८६७७९८३०६
७	प्रथम गुरुड, तिलोत्तमा न.पा. १५ रुपन्देही	डोल्स्यु घरेलु ढाका उद्योग	स्वदेशी कच्चा पदार्थको उपयोग गरि ढाकाका टोपी लगायतका सामान उत्पादन गरि मुलुकका विभिन्न स्थानमा विक्री वितरण गर्दै आएको	९८१७५८९६१४
८	प्रदिप चौधरी, बाणगंगा नगरपालिका, ८ कपिलवस्तु	प्रदिप प्रिन्टिङ वल्ड	Eco wood उत्पादनमा waste wood तथा पुनः प्रयोग गर्न मिल्ने सामग्रीको उपयोग गरिने भएकाले यसले काठको फोहोरलाई सदुपयोग गर्दै वातावरण संरक्षणमा पनि योगदान पुऱ्याउँछ। नियमित कर्मचारी १० जना छन्।	९८४७०६७२२८
९	बाल कुमारी श्रीस थापा, बुटवल १२	ताम नगर टपरी उद्योग	दुना, टपरी उत्पादन गरि पाल्पा गुल्मी र रुपन्देही जिल्लामा विक्रीवितरण गर्दै आएको। विशेषगरी मम चाउमिन लगायतका खाद्य वस्तु सभिंस गर्न सकिने। वातावरण प्रदुषण नियमन्त्रणमा सहयोगी	९८६७६०४१८९
१०	विष्णुमाया बेलबासे, बुटवल १२	थाकलका विभिन्न सामग्री बनाउने	थाकलका व्याग टोपी, सानो सानो टोकी लगायतका वस्तु उत्पादन गरि काठमाडौंमा विक्री वितरण गर्दै आएको। ३५ जनालाई रोजगारी दिइएको जसमा १० जना नियमित कर्मचारी छन्। पूर्ण रुपमा स्वदेशी कच्चा पदार्थबाट उत्पादन हुँदै आएको।	९७६६३१११५४
११	मोहम्मद रहिशा सेख, नेपालगन्ज	MalangCode Innovators Pvt. Ltd.	विद्यालय तहदेखि विश्वविद्यालय तहसम्मका विद्यार्थीलाई सिकाइमा सहज बनाउने उद्देश्यको Apps बनाएर का मगर्दै आएको। नेपालमा मात्र नभएर विश्वमै नौलो प्रकारको Apps भएको दावी गरिएको	९८१४५६९८२५
१२	लक्ष्मी अधिकारी, सुनवल ६,	श्री कृष्ण एकिकृत मौरी तथा कृषि फर्म	शत प्रतिशत शिल गरेको उत्कृष्ट मह उत्पादन गर्दै आएको। होम डेलिभरीको समेत सुविधा भएको। मौरी र घारको संख्या बढाई मौरीजन्य उत्पादनमा बृद्धि गर्ने योजना रहेको	९८०५४५९२२२
१३	शिवु भण्डारी, सैनामैना ८, रुपन्देही	जिवी अग्रणीक खाद्यन्न तथा समान उद्योग	युवाहरूलाई देशमा काम गर्ने वातावरण सिर्जना गर्ने उद्देश्यले संस्थाको स्थापना गरिएको हो। कम्पोस्ट मल उत्पादन गरेर विभिन्न अर्गानिक खाद्यन्नहरूको माटोको उत्पादन क्षेत्र बढाउने काम गरिरहेको। कम्पोस्ट मलको प्रयोगबाट अर्गानिक वस्तुको उत्पादन गर्दै आएको।	९८४६९२५१५९
१४	सरस्वती खरेल भुपाल, तिलोत्तमा ६, रुपन्देही	जय मातादी मौरी पालन	मह उत्पादन विक्री वितरण गर्दै आएको। हाल ११ घर मौरी छ यसलाई बृद्धि गरी मौरीको संख्या बढाएर ३० घरसम्म बनाउने योजना छ।	९८४७५९०८६७
१५	हिसिला वली, घोराही १४ दाड	युनिक दिदी बहिनी अल्लो उद्योग	स्थानीय कच्चा पदार्थ प्रयोग गरी वातावरणमैत्री र हस्तनिर्मित कपडा उत्पादन गर्ने नवप्रवर्तन गरिएको। जसले परम्परागत सीपलाई आधुनिक डिजाइनसंग जोडेको छ।	९८६८६१६५१८

“समृद्ध नेपालका लागि स्वस्थ, कर्मठ र उद्यमी युवा”



नेपाल सरकार
युवा, श्रम तथा रोजगार मन्त्रालय
राष्ट्रिय युवा परिषद्
सानोठिमी भक्तपुर



**युवाबाट उत्पादित सूचना प्रविधि तथा
स्टार्टअप व्यवसाय प्रदर्शनी २०८३
लुम्बिनी प्रदेश, बुटवल
२०८३ असार २**

फोन नं.: ०१-६६३८१५२, ६६३५१३३/६६३५८३५

फ्याक्स नं.: +९७७-६६३०९९३

वेभसाइट: www.nyc.gov.np,

इमेल: info@nyc.gov.np

नोटिसबोर्ड सेवा: १६१८०९६६३५८३५

मिति: २०८३ असार २ गते विहान ८:०० देखि ५:०० बजेसम्म स्थान: बुटवल उद्योग वाणिज्य संघको प्रदर्शनी कक्ष, बुटवल उमनपा -६ सुन्दरनगर, रुपन्देही।

परिचय

राष्ट्रिय युवा परिषद ऐन, २०७२ अनुसार १६-४० वर्ष उमेर समुहका जनसंख्यालाई युवा भनिन्छ। मुलुक यतिवेला ४२.५६ प्रतिशत युवा जनसंख्यासहित उच्च जनसांख्यिक लाभांशको अवस्थामा रहेकोछ। नेपाली युवालाई सवल प्रतिस्पर्धी र आत्मनिर्भर बनाउदै राज्यका हरेक अङ्गमा सार्थक सहभागिता सुनिश्चित गरी आधुनिक, न्यायपूर्ण र समृद्ध राष्ट्र निर्माण गर्ने उद्देश्यका साथ राष्ट्रिय युवा परिषदको स्थापना भएको हो। सानोठिमी, भक्तपुरमा केन्द्रीय कार्यालय रहेको यस परिषदले नेपाल सरकारबाट स्वीकृत युवा लक्षित कार्यक्रमको कार्यान्वयन गर्दछ। यसका साथै अन्य सरकारी तथा गैरसरकारी निकायबाट सञ्चालित युवा लक्षित कार्यक्रमहरूमा समन्वय, सहकार्य र सहजीकरण गर्दै आएको छ। परिषदले युवा लक्षित नीति तथा कार्यक्रम तर्जुमा गर्ने, नेतृत्व र क्षमता विकास गर्ने, सीपमूलक तालिम र उद्यमशीलता प्रवर्द्धन गर्नेदेखि अन्य विविध अवसरहरूमा युवाको सहभागिता बढाउने जस्ता कार्यमा नेतृत्वदायी भूमिका निर्वाह गर्दै आएको छ।

युवाबाट उत्पादित सूचना प्रविधि तथा स्टार्टअप व्यवसाय प्रदर्शनी

"स्टार्टअप व्यवसाय/उद्यम" भन्नाले कुनै फर्म वा कम्पनीले कुनै वस्तु, सेवा र प्रक्रियाको विकास, उत्पादन, सञ्चालन र वितरणमा नवीन अन्वेषण एवम् सिर्जनशील सोचको प्रयोग गरी व्यवसायको रूपमा सञ्चालन भएका र स्तरोन्नतिको सम्भावना रहेका उद्यमलाई स्टार्टअप उद्यम सम्झनु पर्छ र सो शब्दले सूचना प्रविधिको उपयोग एवम् सिर्जनशील सोचको प्रयोग भएको उद्यम वा व्यवसाय समेतलाई जनाउँछ। युवाबाट उत्पादित सूचना प्रविधि तथा स्टार्टअप व्यवसायको प्रवर्द्धन, रोजगारीको सिर्जना, सीपमूलक कार्यमा उत्साह जस्ता कार्यलाई प्रोत्साहन गर्न, व्यवसायिक उत्पादनलाई प्रदर्शनीका माध्यमले प्रचारप्रसार गरी व्यवसायिक उत्पादनलाई बजारीकरणको लागि सहयोग गर्दै उत्पादनमा उत्प्रेरित गर्न आ.व. २०८२/८३ को वार्षिक बजेट तथा कार्यक्रममा समावेश भएको छ।

युवाबाट उत्पादित सूचना प्रविधि तथा स्टार्टअप व्यवसाय प्रदर्शनी कार्यलाई सरल, सहज, पारदर्शी र व्यवस्थित बनाउन वाञ्छनीय भएकोले परिषदको वार्षिक कार्यक्रम कार्यान्वयन पुस्तिकाको बुँदा नं.२.५ बमोजिम युवाबाट उत्पादित सूचना प्रविधि तथा स्टार्टअप व्यवसाय प्रदर्शनी कार्यढाँचा, २०८२ राष्ट्रिय युवा परिषदबाट स्वीकृत भएको छ। यस कार्यढाँचाका आधारमा मुलुकका सात ओटै प्रदेशमा

युवाबाट उत्पादित सूचना प्रविधि तथा स्टार्टअप व्यवसाय प्रदर्शनी आयोजना भैरहेको छ। यसपूर्ण गण्डकी प्रदेशको पोखरा, कर्णाली प्रदेशको सुर्खेत र मधेश प्रदेशको वीरगञ्जमा प्रदर्शनीहरू सम्पन्न भैसकेको छ। सूचना प्रविधि तथा स्टार्टअप व्यवसायमा संलग्न भएका युवाहरूबाट उत्पादित सूचना प्रविधि तथा स्टार्टअप व्यवसायको यो प्रदर्शनीलाई प्रभावकारी बनाउन तीनै तहका सरकार, उद्योग वाणिज्य महासंघ, विकास साझेदार लगायत सम्बन्धित संघ संस्थासँगको समन्वय र सहयोग रहेको छ।

प्रदर्शनीको उद्देश्य

यस प्रदर्शनीको आयोजनाबाट देहायको अपेक्षा गरिएको छ :

१. युवाबाट उत्पादित सूचना प्रविधि तथा स्टार्टअप व्यवसायलाई प्रोत्साहन गर्ने
२. युवाबाट उत्पादित सूचना प्रविधि तथा स्टार्टअप व्यवसायको उपलब्धि जनस्तरमा पुऱ्याउने
३. मुलुकको समृद्धिका लागि स्टार्टअप व्यवसाय/उद्यमप्रति आकर्षण बढाउने।

प्रदर्शनीमा सहभागी हुन लिइएका आधार

देहायका योग्यता पुगेका सूचना प्रविधि तथा स्टार्टअप व्यवसायी प्रदर्शनीमा सहभागी हुन योग्य मानिनेछ:-

- (क) उद्योग/व्यवसाय सञ्चालन गरेको १० वर्ष ननाघेको,
- (ख) स्थापना भएपछिको कुनै आर्थिक वर्षमा वार्षिक कारोबार पन्ध्र करोड ननाघेको,
- (ग) आवेदन दिने अन्तिम मितिसम्म व्यवसायीको उमेर १६ वर्ष पूरा भई ४० वर्ष ननाघेको,
- (घ) सूचना प्रविधि तथा स्टार्टअपको क्षेत्रमा रोजगारी सृजना गरेको,
- (ङ) उत्पादन र उत्पादकत्व अभिवृद्धि गर्न सहयोग पुऱ्याएको,
- (च) वस्तु वा सेवाको उत्पादनमा नवीन सोच र प्रविधि प्रयोग भएको,
- (छ) छिटो स्तरोन्नतिको सम्भावना भएको,
- (ज) श्रम सम्बन्धी प्रचलित कानूनहरूको पालना गरेको र लैङ्गिक मैत्री वातावरण कायम गराएको,
- (झ) प्रचलित कानून बमोजिम योग्य रहेको भनी सम्बन्धित व्यवसायी/ उद्योगीले स्वघोषणा पत्र पेश गरेको।

प्रदर्शनी सञ्चालनको ढाँचा

१. **प्रदर्शनीको तयारी गरिने:** प्रदेशगत रूपमा युवाबाट उत्पादित सूचना प्रविधि तथा स्टार्टअप व्यवसायहरूको प्रदर्शनी कार्यक्रम तय गर्न राष्ट्रिय

युवा परिषद्का प्रतिनिधि, प्रदेश, स्थानीय तह, उद्योग वाणिज्य महासंघ र युवा उद्यमीसँग छलफल/अन्तर्क्रिया गरिनेछ।

२. **सूचना प्रकाशन गर्ने:** परिषद्को कार्यालयले प्रत्येक प्रदेशमा आयोजना गर्ने प्रदर्शनीका लागि राष्ट्रिय दैनिक पत्रिकामा कम्तीमा ७ (सात) दिनको म्याद दिई सूचना प्रकाशन गर्नेछ। सो सूचना राष्ट्रिय युवा परिषद्, प्रदेशको युवा मामिला हेर्ने मन्त्रालय, प्रदेश युवा परिषद् र स्थानीय तहको वेबसाइटमा समेत राख्न सकिनेछ।
३. **आवेदन पेश गर्ने:** प्रदर्शनीमा भाग लिन चाहने व्यवसायीले प्रदर्शनीका लागि राष्ट्रिय दैनिक पत्रिकामा प्रकाशित सूचनामा निर्धारित अवधिभित्र प्रदर्शनी कार्यढाँचा, २०८२ को अनुसूची -१ बमोजिमको ढाँचामा उल्लेख भएबमोजिमको Online form Portal system बाट आवेदन पेश गर्नुपर्नेछ।
४. **छनौट समिति:** यस प्रदर्शनीलाई व्यवस्थित, निष्पक्ष र पारदर्शी रूपमा सञ्चालन गर्न राष्ट्रिय युवा परिषद्का प्रशासकीय प्रमुखको नेतृत्वमा एक छनौट समिति गठन गर्ने व्यवस्था रहेको छ।
५. प्रदर्शनीमा स्टलको मूल्याङ्कन गर्दा आकर्षक स्टल, कच्चा पदार्थको आपूर्तिको व्यवस्था, स्रोत साधनको उपलब्धता, उत्पादित वस्तु तथा सेवाको प्रदर्शनी, आर्थिक व्यवस्थापन, उत्पादन, उत्पादन प्रक्रिया, बजारीकरण, रोजगारीको अवस्था, नवप्रवर्तन (नयाँपन/फरकपन) को अवस्था, प्रविधिको सिर्जनात्मक प्रयोगको अवस्था, बजार विस्तार (Scale Up) र स्थायित्वको संभावना, लाभान्वित जनसंख्याको व्यापकता, सम्बन्धित स्थान/समाजसँगको सान्दर्भिकता, prototype/ MVP रहे/नरहेको, आर्थिक/सामाजिक योगदान तथा जोखिमको विश्लेषण, अवलोकनकर्ताको आकर्षण, टोलीको सीप अनुभव एवम् क्षमता, बजारको माग, आपूर्ति, भावी कार्ययोजनासहितको तथ्य/तथ्याङ्कमा आधारित प्रस्तुतीकरण जस्ता आधारहरू रहेका छन्।
६. **प्रोत्साहन प्रदान गरिने :** राष्ट्रिय युवा परिषद्का युवा विकास तथा उद्यम प्रवर्द्धन शाखा प्रमुखको संयोजकत्वमा रहेको मूल्याङ्कन समितिबाट मूल्याङ्कन गरी उत्कृष्ट भएका प्रथम, द्वितीय, तृतीय र सान्त्वना २ वटालाई क्रमशः ४० हजार, ३० हजार, २० हजार र १०/१० हजार प्रोत्साहन रकम तथा १५ वटै सहभागीलाई १०/१० हजारका दरले व्यवस्थापन खर्च र सम्मानपत्र प्रदान गरिनेछ।